

Ҷамъомади тантанавӣ ба муносибати оғози кори агрегати аввали Нерӯгоҳи барқии оби “Роғун”

Ношир: Ҳайати тадорукот Санаи интишор: 17 Ноябр, 2018 - 19:57
[1]

17 ноябр Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон
муҳтарам Эмомалӣ Раҳмон ва Раиси шаҳри Душанбе муҳтарам Рустами Эмомалӣ дар
Наврӯзгоҳи пойтахт дар ҷамъомади тантанавӣ ба муносибати оғози кори агрегати аввали

Нерӯгоҳи барқи обии “Роғун” иштирок ва суханронӣ карданд.

Нахуст Сарвари давлат кулли мардуми кишвар ва иштирокчиёни тантанавӣ идонаро бори дигар бо барқи аввали нерӯгоҳи “Роғун” - чароғи равшани хонадони мардуми Тоҷикистон ва ояндаи дурахшони Ватани маҳбубамон табрику таҳният гуфтанд.

Президенти мамлакат таъкид доштанд, ки оғози кори агрегати якуми Нерӯгоҳи барқи обии “Роғун” барои тамоми сокинони Тоҷикистони соҳибистиклол санаи фаромӯшнашаванда ва рӯзи таърихӣ мебошад.

Пешвои миллат муҳтарам Эмомалӣ Раҳмон оид ба талошҳову тадбирҳои Ҳукумати Ҷумҳурии Тоҷикистон дар даврони соҳибистиклолӣ барои мусоидат ба рушди устувор ва таъмини зиндагии шоистаи мардум андешаронӣ карданд.

Таъкид гардид, ки баъди барқарор гардидани сулҳу субот дар кишвар, бо вучуди вазъи мушкили молиявӣ иқтисодии мамлакат, сохтмони нерӯгоҳи азиму ҳаётан муҳим оғоз гардид. Зеро бидуни сохтмони Роғун талаботи мунтазам афзояндаи аҳоли ва соҳаҳои гуногуни иқтисодиёти кишварро бо барқ қонеъ намудан ва рушди босуботи иқтисодиву иҷтимоии мамлакатро таъмин кардан ғайриимкон мебошад. Яъне нерӯгоҳи “Роғун” омили муҳимтарини рушду тараққиёти минбаъдаи Тоҷикистон ва зиндагии осудаи мардуми он ба ҳисоб меравад.

Маҳз бо мақсади таъмин намудани рушди босуботи кишвар ва мунтазам баланд бардоштани сатҳу сифати зиндагии аҳолии он ҳукумати кишвар тараққиёти соҳаи энергетикаи обиро самти муҳимтарину афзалиятноки сиёсати иқтисодии худ ва расидан ба истиқлолияти энергетикиро яке аз ҳадафҳои стратегии миллӣ эълон кард.

Таъкид гардид, ки афзоиши табиӣ шумораи аҳоли, корхонаҳои истеҳсоли, яъне рушди иқтисоди миллӣ ва афзудани талабот ба нерӯи барқ тақозо мекунад, ки ҳаҷми истеҳсоли он дар кишвар афзоиш дода шавад. Дар 27 соли соҳибистиклолӣ истеъмоли нерӯи барқ аз ҷониби аҳоли сеюним баробар зиёд гардида, ин рақам соли 2017 ба 5,7 миллиард киловатт-соат расид ва имрӯз беш аз 42 фоизи истеъмоли дохилии нерӯи барқ ба аҳолии кишвар рост меояд.

Сарвари давлат муҳтарам Эмомалӣ Раҳмон ташаккул додани маданияти сарфакорӣ дар байни аҳолиро яке аз омилҳои истифодаи оқилонаву пурсамари нерӯи барқ маънидод карданд.

Президенти мамлакат “Роғун” - ро манбаи нури ҳар як хонадон, гармии қалби ҳар як фарди Ватан, сарчашмаи иқболу сарбаландии мардуми тоҷик, кафолати рушди босуботи Тоҷикистон ва нуфузу обрӯи давлати соҳибхитиёри тоҷикон номида, ба шахрвандони мамлакат, ҳамватанони бурунмарзӣ ба ҳамаи онҳое, ки саҳми ватандӯстонаи хешро дар бунёди иншооти бузурги аср гузоштанд, миннатдорӣ баён намуданд.

Чорабиниҳои имрӯзаро ба муносибати оғози фаъолияти аввалин агрегати Нерӯгоҳи барқи обии “Роғун” барномаи бошукуҳи консерти ва мушакпарронии бардавом идома дод.

Баҳодиҳии муҳтаво: 5

Баҳои миёна: 5 (2 овоз)

Категория:

Ҷамъомади тантанавӣ ба муносибати оғози кори агрегати аввали Нерӯгоҳи барқи обӣ

Интишори солонаи «Кумитаи забон ва истилоҳоти назди Ҳукумати Ҷумҳурии Тоҷикистон»
(<http://istilohot.tj>)

-
- [Сиёсати имрӯзаи соҳа](#) [2]
 - [Суханрониҳо](#) [3]
 - [Эълонҳо](#) [4]

•

•

•

•

•

•

•

•

•

•

Манбаъ::<http://istilohot.tj/tg/content/chamomadi-tantanavi-ba-munosibati-ogozi-kori-agregati-avvali-nerugokhi-barki-obii-rogun?mini=2025-09&page=39>

Пайвандҳо

[1] <http://istilohot.tj/sites/default/files/field/image/2018-11-17rogun2.jpg> [2]
<http://istilohot.tj/tg/category/siyosati-imruzai-sokha> [3] <http://istilohot.tj/tg/category/%D1%81%D1%83%D1%85%D0%B0%D0%BD%D1%80%D0%BE%D0%BD%D0%B8%D2%B3%D0%BE> [4]
<http://istilohot.tj/tg/category/%D1%8D%D1%8A%D0%BB%D0%BE%D0%BD%D2%B3%D0%BE> [5]
http://istilohot.tj/sites/default/files/gallery/32052961758_5daefcafe5_m.jpg [6]
http://istilohot.tj/sites/default/files/gallery/32052959918_26c95c371c_m.jpg [7]
http://istilohot.tj/sites/default/files/gallery/30985265217_1a6a1de291_z.jpg [8]
http://istilohot.tj/sites/default/files/gallery/32052967618_503be5d348_m.jpg [9]
http://istilohot.tj/sites/default/files/gallery/44108122720_bbd05f5582_z.jpg [10]
http://istilohot.tj/sites/default/files/gallery/44108124440_7b184fb572_k.jpg [11]
http://istilohot.tj/sites/default/files/gallery/44108126210_bc0b2c46de_z.jpg [12]
http://istilohot.tj/sites/default/files/gallery/44108126890_68b252dc50_z.jpg [13]
http://istilohot.tj/sites/default/files/gallery/44108130070_a42e7b2c8d_m.jpg [14]
http://istilohot.tj/sites/default/files/gallery/44108140470_7b46652b13_m.jpg